
संकल्प 

7 फरवरी 2020 
श्री सूरज कुमार सिन्हा, बि ० प्र ० से ०, कोटि क्रमांक -1198 / 2011 अनुमंडल दण्डाधिकारी, सदर गया 
को निगरानी अन्वेषण ब्यूरो, पटना के गठित धावा दल द्वारा दिनांक 25.04.2019 को परिवादी श्री सैयद शारिम 
अली से 2,00,000 / - ( दो लाख) रूपये रिश्वत लेते रंगे हाथ गिरफ्तार कर आदर्श केन्द्रीय कारा , बेउर, पटना 
भेजे जाने तथा उनके विरूद्ध निगरानी थाना कांड संख्या -018 / 2019 दिनांक 25.04.2019 धारा-7( a ) 
भ्र 0नि 0 अधि 0, 1988 ( संशोधित अधिनियम -2018) दर्ज होने की सूचना निगरानी ( अन्वेषण ब्यूरो) विभाग, बिहार, 
पटना के पत्रांक 997 दिनांक 29.04.2019 द्वारा उपलब्ध कराते हुए अग्रेत्तर कार्रवाई की अनुशंसा की गयी । 

उपर्युक्त वर्णित तथ्यों के आलोक . में बिहार सरकारी सेवक (वर्गीकरण नियंत्रण एवं अपील ) 
नियमावली-2005 के नियम -9(1)( क ) एवं (ग ) तथा नियम -9(2 ) में निहित प्रावधानों के तहत श्री सूरज कुमार 
सिन्हा, बि ०प्र ० से ०, कोटि क्रमांक -1198 / 2011 अनुमंडल दण्डाधिकारी, सदर गया को न्यायिक हिरासत में भेजे 
जाने की तिथि दिनांक 25.04.2019 के प्रभाव से अगले आदेश तक के लिए निलंबित किया गया । 

तदुपरांत जिला पदाधिकारी, गया के पत्रांक 5359 दिनांक 27.08.2019 द्वारा श्री सिन्हा के विरूद्ध 
आरोप पत्र प्राप्त हुआ । प्राप्त आरोप पत्र विभागीय स्तर पर पुनर्गठित करते हुए अनुशासनिक प्राधिकार के 
अनुमोदनोपरांत विभागीय पत्रांक 13740 दिनांक 04.10.2019 द्वारा श्री सिन्हा से स्पष्टीकरण की मांग की गयी । 
उक्त क्रम में श्री सिन्हा द्वारा अपना स्पष्टीकरण (दिनांक 27.12.2019) समर्पित किया गया । 

तत्पश्चात श्री सिन्हा के विरूद्ध प्रतिवेदित आरोप पत्र एवं उनसे प्राप्त स्पष्टीकरण की समीक्षा 
अनुशासनिक प्राधिकार के स्तर पर की गयी । समीक्षोपरांत मामले की गंभीरता को देखते हुए श्री सिन्हा के 
विरूद्ध प्रतिवेदित आरोपों की विस्तृत जांच की आवश्यकता पायी गयी । 

अतएव सम्यक् विचारोपरांत निर्णय लिया गया है कि श्री सूरज कुमार सिन्हा , बि ० प्र ० से०, कोटि 
क्रमांक -1198 / 2011 के विरूद्ध प्रतिवेदित आरोपों की विस्तृत जांच बिहार सरकारी सेवक (वर्गीकरण, नियत्रण 
एवं अपील) नियमावली 2005 के नियम -17(2 ) के प्रावधानों के तहत करायी जाय । इस विभागीय कार्यवाही के 
संचालन पदाधिकारी, मुख्य जांच आयुक्त , बिहार , पटना एवं उपस्थापन / प्रस्तुतीकरण पदाधिकारी, निगरानी 
अन्वेषण ब्यूरो, बिहार , पटना द्वारा नामित कोई वरीय पदाधिकारी होंगे । 

श्री सिन्हा से यह अपेक्षा की जाती है कि वे अपने बचाव के संबंध में अपना पक्ष रखने हेतु जैसा की 
संचालन पदाधिकारी अनुमति दें उनके समक्ष स्वयं उपस्थित होगें । 
आदेश:-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित 
किया जाय तथा सभी संबंधित को भेज दी जाय । 

बिहार राज्यपाल के आदेश से , 

रामशंकर , 
सरकार के संयुक्त सचिव । 


अधीक्षक , 


सचिवालय 

मुद्रणालय , 
बिहार , पटना द्वारा प्रकाशित एवं मुद्रित । 

